

सांवरमल अग्रवाल

मीडिया प्रभारी

दिनांक 29.10.2015

प्रकाशनार्थ

आगामी 31 अक्टूबर को लौहपुरुष सरदार वल्लभ भाई पटेल की जयन्ति को भाजपा प्रतिवर्ष की भांति इस वर्ष भी राष्ट्रीय एकता दिवस के रूप में मनायेगी। झारखंड में भी सभी जिलों में कार्यक्रम आयोजित कर जयंती को धूमधाम से मनाने का निर्देश दिया गया है। यह जानकारी प्रदेश अध्यक्ष डॉ. रवीन्द्र कुमार राय ने दी।

डॉ. राय ने कहा कि राष्ट्रीय एकता और अखंडता के शिल्पी सरदार वल्लभ भाई पटेल के ध्येय वाक्य "एक भारत श्रेष्ठ भारत" एक जुट भारत प्रगतिशील भारत को भाजपा अपना ध्येय वाक्य मानती है तथा पार्टी का प्रत्येक कार्यकर्ता इस ध्येय को प्राप्त करने के लिए सतत् प्रयत्नशील रहता है। आजादी के पश्चात पांच सौ से अधिक देशी रियासतों को एकजुट कर एक मजबूत राष्ट्रीय स्वायत्ता को स्थापित कर देश में सरदार पटेल ने अद्वितीय मिशाल कायम किया।

प्रदेश अध्यक्ष ने कहा कि केन्द्र सरकार के तर्ज पर प्रदेश सरकार द्वारा भी सरदार साहब की जयंती पर राष्ट्रीय एकता दौड़ का आयोजन राजधानी रांची में मुख्यमंत्री रघुवर दास के नेतृत्व में किया गया है। जिसमें भाजपा के कार्यकर्ता की बढ़चढ़ कर भाग लेंगे।

डॉ. राय ने कहा कि प्रदेश के सभी जिलों में सरदार पटेल जयंती के अवसर पर विचार गोष्ठी, एकता दौड़, सहित विभिन्न कार्यक्रम आयोजित किए जायेंगे तथा लौहपुरुष के चित्र एवं प्रतिमा पर माल्यार्पण कर श्रद्धा सुमन अर्पित किया जाएगा। उन्होंने इस कार्यक्रम को दलगत भावना से उठकर मनाने का आह्वान करते हुए युवाओं, विधार्थियों को विभिन्न सामाजिक संगठनों से भाग लेने का अनुरोध किया।

विज्ञप्ति संख्या - 2

राज्य सरकार द्वारा आयोजित एकता दौड़ को सार्वजनिक कार्यक्रम में केन्द्रीय मंत्री श्री_एल ओराम जी भाग लेंगे। यह जानकारी प्रदेश महामंत्री बालमुकुन्द सहाय ने दी।

उन्होंने कहा कि इस कार्यक्रम में भाजपा प्रदेश अध्यक्ष और सांसद डॉ. रवीन्द्र कुमारा राय सहित पार्टी के पदाधिकारीगण एवं कार्यकर्ता भी भाग लेंगे। श्री सहाय ने कहा कि केन्द्रीय मंत्री श्री जुएल ओराम जी 11.30 बजे दिन में विधानसभा के समक्ष सरदार पटेल की मूर्ति पर माल्यार्पण कार्यक्रम में शामिल होंगे।

(2)

विज्ञप्ति संख्या - 3


भाजपा के प्रदेश प्रभारी श्री त्रिवेन्द्र सिंह रावत अपने चार दिवसीय दौरे पर आज शाम रांची आ रहे हैं। यह जानकारी प्रदेश प्रवक्ता श्री प्रेम मित्तल ने दी। उन्होंने कहा कि श्री रावत 31 अक्टूबर को सरदार पटेल की जयंती पर आयोजित कार्यक्रम में भी शामिल होंगे। श्री मित्तल ने कहा कि अपने प्रवास के क्रम में प्रदेश प्रभारी प्रदेश कार्यालय में कार्यकर्ताओं तथा पार्टी पदाधिकारियों से विचार-विमर्श भी करेंगे।

विज्ञप्ति संख्या - 4

भाजपा प्रदेश अध्यक्ष डॉ. रवीन्द्र कुमार राय पटेल जयंती के अवसर पर हरमू स्थित पटेल पार्क में 10.30 बजे दिन में सरदार पटेल की प्रतिमा पर माल्यार्पण कार्यक्रम में शामिल होंगे। यह जानकारी प्रदेश सह मीडिया प्रभारी शिवपूजन पाठक ने दी। उन्होंने कहा कि अरगोड़ा मंडल भाजपा द्वारा आयोजित कार्यक्रम में प्रदेश अध्यक्ष के अतिरिक्त उपाध्यक्ष दीपक प्रकाश, महामंत्री बालमुकुन्द सहाय, सहित पार्टी पदाधिकारीगण एवं कार्यकर्ता बड़ी संख्या में शामिल होंगे।

विज्ञप्ति संख्या - 5

झारखंड मुक्ति मोर्चा सस्ती लोकप्रियता हासिल करने के लिए सुखाड़ पर धरना कार्यक्रम कर रही है। जबकि राज्य सरकार इस स्थिति से निपटने के लिए पुर्णतः प्रयासरत है। मा. मुख्यमंत्री श्री रघुवर दास के निर्देश पर फसलों की क्षति का गंभीरता पूर्वक आंकलन एवं सर्वेक्षण कराया जा रहा है। कृषि मंत्री सहित विभाग के पदाधिकारीगण इस कार्य में तत्परता से लगे हुए हैं। शीघ्र ही किसानों को मुआवजा की घोषणा की जायेगी। यह बात प्रदेश प्रवक्ता मो. कमाल खॉ ने अपने बयान के माध्यम से कही। उन्होंने कहा कि भारतीय जनता पार्टी किसान मोर्चा के कार्यकर्ता भी अपने स्तर से सुखाड़ के आंकलन में लगे हैं। पार्टी के माध्यम से भी सरकार को किसानों के राहत कार्य हेतु सुझाव दिये जायेंगे।



(साँवरमल अग्रवाल)